

२०—लावण्य निधि युगल :

जै हो युगल किशोर दुलहनी दूलह श्री सियाराम, तवहां जी सदाई जै जै हुजे। बादल ऐं बिजली अ जे समान तवहां जी अलौकिक सुन्दरता मुनियुनि जे मन खे मोहण वारी आहे। तवहांजे श्री अंगनि में वेही सुगंधि बि सफलु थी आहे। विहांव जा अनोखा वस्त्र भूषण पहिरे तवहां त मिथिलपुर जे देवियुनि खे ज़णु ठगे छद्रियो आहे। सभेई गद गद कंठ सां चवनि तः अई सखी ! जीवन जो, जन्म जो, मिथिलापुर वास जो भगवान कृपा निधान असां खे अजु भरे भरे हीउ फलु दिनों आहे। मिठी भेण ! सुषमा जी कामधेनु, उन्हीअ शोभ्या जे चौरी अ में सींगार रूप खीरु दुधो कामदेव, उन में अमृत जो संबाइणु विझी, द्रही ज़माए, रति राणीअ सां गद्रीजी विलोड़ियाई । उन मां मिठे मखण जा ब्र सुन्दर चाणा निकिता असां जा प्यारा श्री सियाराम । छाछि खे संसार में हारियाऊं उन में बि सूंह फैलिजी वेई ।

हीउ आहिनि तुलसी अ जा भगवान—कृपा निधान ऐं करुणा धाम—उन्हनि जी उपमा त सज़े संसार में लभंदी कान । सारी विश्व में रूप जी राशि ब्री काथे आहे। लावण्य सिंधु लालनि जी जै जै हुजे ।